

# જગદીશ્વર

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઇટ : <http://jagadishchristian.com> email:garvinavkranti @ yahoo.com

**અમદાવાદથી દર શનિવારે પ્રસિદ્ધ થતું સાપ્તાહિક**

ટે.નં.૦૯૯-૬૫૨૧૪૭૫૬  
(મો)૯૮૨૫૧૬૬૩૮૬

આપનું લવાજમ બાકી છે ? (હા) - (ના)  
(સરનામાનું સ્ટીકર ઉખાડવા વગર પરત કરો)

If undelivered pl. return to;  
કાર્યાલય : ૨/૧૦ સોનિયા એપાર્ટમેન્ટ  
પી.ટી.કોલેજરોડ, નારાયણનગર  
પાલડી, અમદાવાદ-૭

YEAR-22 • ISSUE: 14 DATE: 06-04-2013 • SATURDAY • PAGES : 4 • PRICE Rs. One • YERLY-SUB:Rs. 60/-

## સ્વ જોસેફ મેકવાનની ત્રીજી પુણ્યતિથિએ સાહિત્ય ગોષ્ઠિ યોજાઈ



મુધ્ન્ય સાહિત્યકાર સ્વ.જોસેફ મેકવાનની ત્રીજી પુણ્યતિથિને અવસરે તેમના સાહિત્ય પ્રેમીઓ ને વાયકો દ્વારા મહેસાણામાં એક દિવસીય ગોષ્ઠિ યોજવામાં આવી હતી. સાહિત્યકારો મણીલાલ હ.પટેલ, કેશુભાઈ પટેલની ઉપસ્થિતિમાં કોલેજના આચાર્યશ્રીએ ગોષ્ઠિમાં આવેલ સહુનું અભિવાદન કર્યું હતું. કોલેજની સ્થાપના તથા વહીવટમાં અમુલ્ય પ્રદાન કરનાર શ્રી અનિલભાઈએ મનનીય ઉદ્ઘાટન પ્રવચન કરતાં કહ્યું કે પ્રજાના વિકાસમાં નાણાંની, આયોજનની, ઉદ્યોગની જેમ જરૂર પડે છે તેમ તેનું માનસિક, નૈતિક ઘડતરની પણ જરૂર પડે છે જે સાહિત્યકારો કરતા હોય છે. સ્વ જોસેફ મેકવાનને સમાજના ઉવેખાયેલા લોકોની ચિંતા કરી તેમની સમસ્યાઓને વાચા આપી ને તેમની વિટંબણાઓને આપણી સમક્ષ રજૂ કરી છે. દુઃખને લીધે પોતાને પીડા

થાય તેને વેદના કહેવાય જ્યારે બીજાના દુઃખને કારણે હું પણ પીડા અનુભવું તો તેને સંવેદના કહેવાય. સ્વ.જોસેફ મેકવાનના સાહિત્યમાં આવી સંવેદના પથરાયેલી છે. તેમના સાહિત્યના વાચન થકી આપણામાં પણ સંવેદના જગાડી શકાય છે. ગોષ્ઠિમાં સ્વ.જોસેફ મેકવાનના જેષ્ઠ પુત્ર ચંદ્રવદન મેકવાને તેમના પિતાના લખાણો તથા જીવનમાંથી કેવી રીતે ગરીબો-વંચિતો પ્રતિ સહાનુભુતિ કેળવી હતી તેનું એક વાચન દ્વારા ઉદાહરણ આપ્યું હતું. ચંદ્રવદનભાઈના મિત્ર ઈ.પી.દેસાઈ કે જે ગાંધીનગર સચિવાલયમાં મહત્વના હોદ્દા સેવા બજાવે છે તેમણે જીવન ઘડતર માટે વાચનનું મહત્વ ઘણું હોઈ ઉપસ્થિત વિદ્યાર્થી સમુહોને વાચનની સુટેવ કેળવવા અનુરોધ કર્યો હતો. ઉપસ્થિત સાહિત્યકારો મણીલાલ હ.પટેલ તથા કેશુભાઈ પટેલે જોસેફ મેકવાનના સાહિત્યની વિશિષ્ટતાઓ રજૂ કરી તેમના પુસ્તકોમાં તે ક્યાં ઉપલબ્ધ છે તેનું બયાન કરીને શ્રોતાઓને મુગ્ધ કરી દીધા હતા. ગોષ્ઠિમાં સ્વ જોસેફ મેકવાનના પુત્ર અમિત મેકવાન કે જે હાલ આણંદની જાણીતી વિવેકાનંદ હાઈસ્કુલમાં આચાર્ય છે તેમણે ભાગ લીધો હતો. ગોષ્ઠિમાં વિશ્વગ્રામ સંસ્થાના પ્રણેતા સંજય-તુલા, પ્રા.ઈલિયાસ, શ્રી વનરાજ તથા ફાધર વિલિયમ પણ ઉપસ્થિત રહ્યા હતા. પ્રેષક : ફાધર વિલિયમ



લોકો તેમના અધિકારોને જાણે, સરકારની યોજનાઓથી તેમને મળતા લાભોથી પરિચિત થાય, માટે કેન્દ્ર સરકાર તરફથી લોક માહિતિ ઉત્સવ ભારત નિર્માણની ઠેર ઠેર ઉજવણી કરવામાં આવે છે. રાજકોટ જિલ્લામાં થઈ રહેલ ઉજવણીની તસવીર

## વિકલીફ બાયબલ ટ્રાન્સલેટર તેમના મુખ્ય મથકનું સ્થળાંતર કરશે અને તેમની ૫૦મી જયંતિ ઉજવશે



૨૦૧૪મું વર્ષ વિકલીફ બાયબલ ટ્રાન્સલેટર્સ માટે અગત્યનું વર્ષ સાબિત થશે કેમકે તેનું મુખ્ય મથકનું સ્થળાંતર કરવામાં આવશે. આ વર્ષમાં તેઓ તેમની સ્થાપનાના ૫૦ વર્ષ પુરા કરશે અને યુકેમાં તેની ઉજવણી કરવામાં આવશે. આ સંસ્થાએ તેમના વિકલીફ સેન્ટર જે બર્કમિહામશાયર ખાતે આવેલું છે તેને વેચી નાંખવા માટેની જાહેરાત કરી છે. જ્યાં તેઓ છેલ્લા ચાલીસ વર્ષોથી કાર્યરત હતા. વિકલીફના એક્ઝિક્યુટીવ ડાયરેક્ટર ઈડી આર્થરે જણાવ્યું હતું કે હાલની વ્યવસ્થા મુજબ ટ્રેઈનીંગ અને કોન્ફરન્સ સેન્ટરની જગ્યા અમારી જરૂરીયાત કરતાં વધારે પડતી મોટી છે. તેથી અમારો ઈરાદો અમારી ઓફીસને નજીકમાં બદલીને યોગ્ય જગ્યાએ લઈ જવા માંગીએ છીએ. તેમણે જણાવ્યું હતું કે લોકોની જરૂરીયાત વાળી ભાષામાં બાયબલ ઉપલબ્ધ બને તે જરૂરી અને અગત્યતા ધરાવતો મીશનરી ટાસ્ક આપણા માટેનો છે. એ માટેના

આપણા પ્રયત્નો અને ચર્ચ સાથે સંકલિત બનીને જરૂરીયાતોને પુરી પાડવા આપણે અથાગ મહેનત કરવી જોઈશે. જો તેમ કરી શકીશું તો યુકે અને વિશ્વભરની બાયબલની લોકોની માંગને પહોંચી શકીશું. વિકલીફ સેન્ટર અમારા મિશન માટે અદ્ભુત સ્થળ હતું, જેમાં ખુબ જ વિશાળ ઓફીસ માટેની જગ્યા, ટ્રેઈનીંગ સેન્ટર, જેમાં અમને ચર્ચ ગ્રુપ માટે મીટીંગો અને કોન્ફરન્સો કરવા માટે ખુબજ સરળતા પડતી હતી. પરંતુ બદલાતા સમયાનુસાર હવે વધુ વિશાળ જગ્યાની જરૂરીયાત હવે નથી. વિશાળ કોન્ફરન્સ સેન્ટરને ચલાવવું અને તેનો વહીવટ કરવો એ મુશ્કેલ કાર્ય છે. જો કે વિકલીફ ટ્રેઈનીંગ કોર્સીસ માટે રેડકલીફ કોલેજ, ગ્લોસ્ટર ખાતે જગ્યા મળશે. ઈશ્વરની ભવિષ્યમાં અમારા માટે કઈ યોજનાઓ છે તે બાબતે અમો હાલમાં કશું કહી શકીએ તેમ નથી.

## ઘરાકમાંથી ખ્રિસ્તીઓ હિજરત કરી રહ્યા છે અને ચર્ચો ઘટી રહ્યા છે

૨૦૦૩ના વર્ષમાં ઈરાકમાં ૩૦૦ ચર્ચો હતા અને ૧.૪ મીલીયન ખ્રિસ્તીઓની વસતી હતી. હાલમાં માત્ર ૫૭ ચર્ચો બાકી રહ્યા છે અને અડધો મીલીયન ખ્રિસ્તીઓ ઈરાકમાં રહ્યા છે. ઈસ્લામીક કટ્ટરવાદીઓ દ્વારા થતી હિંસક સતાવણીને કારણે ખ્રિસ્તીઓ ઈરાકમાંથી હિજરત કરી ગયા છે. તેવું સ્થાનિક રીપોર્ટમાં જાણવા મળ્યું છે. પેટ્રીઆર્ચ લુઈસ સાકો, ચેલ્ડીયન ચર્ચ મીડઈસ્ટ ક્રિશ્ચિયન ન્યુઝને જણાવ્યા પ્રમાણે બાકી રહેલા ૫૭ ચર્ચો પણ કટ્ટરવાદીઓના નિશાના પર છે. વિલિયમ વરદા, હેડ ઓફ ધ હમ્મુરાબી હ્યુમન રાઈટ્સ ઓરગેનાઈઝેશનના જણાવ્યા પ્રમાણે હિજરત કરી ગયેલા ખ્રિસ્તીઓ બાદ હવે ઈરાકમાં માત્ર અડધો મીલીયન જેટલા ખ્રિસ્તીઓ બચી ગયા છે. તેનો મતલબ એ થાય છે કે કુલ ખ્રિસ્તીઓની વસ્તીના બે તૃતીયાસ વસ્તી હિજરત કરી ગઈ છે. ઈરાકના ઈતિહાસમાં છેલ્લા દસ વર્ષોમાં થયેલી હિજરત એ સૌથી મોટી

હિજરત છે. અલ અશ્વત ન્યુઝ પેપરના જણાવ્યા પ્રમાણે ૨૦૧૦માં અવર લેડી ઓફ ડીલીવરન્સ ચર્ચ ઉપર ઈસ્લામીક કટ્ટરવાદીઓ દ્વારા કરવામાં આવેલ હુમલાને કારણે ખ્રિસ્તીઓની હિજરત વધી ગઈ હતી. ઈરાકી ખ્રિસ્તીઓ એ વિશ્વની સહુથી જુની કોમ ગણવામાં આવે છે. તેમની ઉપર બોબથી હુમલા, મારી નાંખવા, માનસિક ત્રાસ અને જુલમ ગુજારવા, તેમજ જબરજસ્તીથી ઈસ્લામ ધર્મનો અંગીકાર કરાવવા વિગરે હિજરત પાછળના કારણો છે. ઈરાકી વસ્તીના કુલ ૭૫ ટકા લોકો આરબ છે. જેમાં ૧૫ ટકા લોકો કુર્દ છે. કુલ વસ્તીના ૮૫ ટકા લોકો મુસ્લીમ છે. જેમાં ૬૫ ટકા લોકો શીયા અને ૩૫ ટકા લોકો સુન્ની છે. ઈરાકના રાજકારણમાં આરબ સુન્નીઓ ૨૦૦૩માં સદામ હુસેનના પતન સુધી છવાયેલા હતા. સદામના પતન બાદ ફેડરલ ગવર્નમેન્ટની ઈરાકમાં રચના કરવામાં આવી જેમાં શીયાપંથીઓની બનેલી ઈસ્લામીક દાવા પાર્ટીનો હાલમાં દબદબો

છે. ખ્રિસ્તીઓ તેમની આસ્થા કે વિશ્વાસને લીધે અલકાયદા કે તેની સાથે સંકળાયેલા આંતકવાદી ગ્રુપો દ્વારા નિશાન બનાવાય છે તેવું નથી પરંતુ પરંતુ આરબ કુર્દ અને શીયા સુન્નીના કોસ ફાયરમાં પણ નિશાન બનાવાય છે. જે ૨૦૦૩ બાદ યુએસ ઓપરેશન બાદ વધુ પડતું થયું છે. ઈરાકમાં વસતા ખ્રિસ્તીઓ, તેમજ મીડલ ઈસ્ટમાં વસતા ખ્રિસ્તીઓને કારણે સમગ્ર વિસ્તારમાં જે કંઈ વિકાસ કે કોઈપણ ક્ષેત્રમાં થયો છે તે માત્ર આ વિસ્તારના ખ્રિસ્તીઓને આભારી છે. ઈરાકને મોર્ડન બનાવવામાં આ ખ્રિસ્તીઓને મહત્વનો રોલ છે જે બાબતે કોઈ શંકા કે પ્રશ્નાર્થ રહેતો નથી. પરંતુ કવોટા સીસ્ટમને કારણે ઘણો બગાડ થયો છે. યુએસ સરકારે ઈરાકની પોલીસીમાં વ્યવસ્થિત રીતે ડીલ કરીને ખ્રિસ્તી તથા અન્ય લઘુમતીઓના હક્કોનું રક્ષણ કરવા માટે યોગ્ય કાર્યવાહી કરવી ઘટે છે. આ માટે ખાસ કાયદાઓ બનાવીને હિંસાને રોકવી પડશે તેવું વર્લ્ડ ઈવેન્જલીકલ એલાયન્સે જણાવ્યું હતું.

## નવ ક્રાંતિ

નવક્રાંતિના તમામ વાયક ભાઈઓ તથા બહેનોને ઈસ્ટર પર્વની પ્રેમી સલામ. નવું નાણાંકીય વર્ષ ૨૦૧૩-૧૪ની શરુઆત થઈ ચુકી છે. અને અમારે સહુ વાયક અને ગ્રાહક મિત્રોને યાદ દેવાડાવવું પડે છે કે આપના ગત નાણાંકીય વર્ષ દરમિયાન આપના લવાજમો બાકી હોય તો મોકલી આપવા ખાસ વિનંતી કરીએ છીએ. આ કોઈ સંસ્થા કે દાન ઉપર નભતુ સમાચાર પત્ર નથી. સામાજિક ઉદ્દેશ્યો અને સામાજિક વૈચારિક જાગૃતિ માટે ચલાવાતો સામાજિક અરીસો છે. અને તે અંગેનો તમામ ખર્ચ વ્યક્તિગત રીતે હું ઉઠાવું છું. જો કે પ્રભુ પિતા અમારા કાર્યને તેના આર્શીવાદોથી વેઠીત કરે છે તેથી અમારું કાર્ય ચાલતુ રહે છે. તેથી આપના લવાજમો મોકલીને અમારા કાર્યને પ્રેરણા અને પ્રોત્સાહન મળતાં રહે માટે નમ્ર વિનંતી કરીએ છીએ કે આપના લવાજમો મોકલી આપશો. વર્ષની શરુઆતમાં પ્રભુ પિતાએ માંદગી માંથી ચમત્કારીક રીતે સાજાપણુ આપ્યું તેના માટે તેમનો આભારી છું. તેમજ તમામ મિત્રો જેમણે મારા માટે પ્રાર્થના કરી, ફોન દ્વારા, પત્ર દ્વારા અને રુબરુ મુલાકાત લીધી તે તમામનો ફરીથી આભાર વ્યક્ત કરુ છું. માંદગીના સમયમાં નવક્રાંતિ અને ગરવી નવક્રાંતિ સાપ્તાહિકો ચાલતા રહે માટે સતત ચિંતા સેવનારાઓ અને મદદકર્તાઓનો પણ આભારી છું. સામાજિક જાગૃતિ અને વૈચારિક ક્રાંતિની મશાલ સતત સળગતી રહે તે સમાજના હિતમાં જરુરી છે. સામાજિક હિત ધરાવનાર સામાજિક મશાલચીઓ આગળ આવે તે જરુરી છે.



ખંભાત તાલુકાના તામસા ગામમાં છેલ્લા છ મહિનાથી આંગણવાડીની બહેનો પોતાની ફરજ બરાબર બજાવી રહી નથી. આંગણવાડીમાં બાળકોની દેખરેખ રાખવાની વાત તો એકબાજુએ રહી પણ આંગણવાડીની ઓરડી પણ ખોલવામાં આવતી નથી. ગામમાં બાળકો માટે આવતો અન્ન પુરવઠો, નાસ્તો, વિગેરે વસ્તુઓ ખુલ્લેઆમ મનફાવે તેમ હુંટ ચલાવી આ લોકો પોતાના ઘર ભરી રહ્યા છે. ગુજરાતમાં ક્યાંથી સુધી આવા ભ્રષ્ટાચારીઓનું રાજ ચાલશે. ભાજપની સરકાર કે મોદીનું રાજ આ ઉપર અંકુશ લાવી શકશે? મોદી સરકાર ગરીબ કલ્યાણ મેળા યોજીને ગુજરાતને તળીયે બેસાડી દેશે તો જ અંપશે? મોદી સરકારના રાજમાં ભ્રષ્ટાચારીઓને ખુલ્લુ મેદાન મળી ગયું છે. સરકારે આવા તત્વોને નાથવા જરુરી છે.

મહેન્દ્ર આઈ હરીજન, મુ. તામસા, પો. ગુંડેલ, તા. ખંભા. જી. આણંદ

## ★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરિંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

**નીલા સી. ગામડીયા**

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

સેરેના ચેરીટેબલ ટ્રસ્ટ સંચાલિત

## ફેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

**હેડ ઓફિસ :-** ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

**બ્રાન્ચ ઓફિસ :-** ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

## જાહેર ખબરના ભાવ

આખુ પાન	રૂ. ૫૦૦૦	અર્ધુ પાન	રૂ. ૨૫૦૦
૧/૪ પાન	રૂ. ૧૨૫૦	૧/૮ પાન	રૂ. ૬૦૦
વાર્ષિક પેનલ	રૂ. ૫૦૦૦	માસિક પેનલ	રૂ. ૧૮૦૦

ટચુકડી જાહેરાત રૂ. ૩૦૦

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાયક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨ ૧૪૭૫૬

## હિંદુ કટ્ટરવાદીઓ દ્વારા પાદરી પર હુમલા બાદ પાદરીની જ ધરપકડ



કર્ણાટકમાં હિંદુ કટ્ટરવાદીઓ દ્વારા ખ્રિસ્તી પાદરી ઉપર કરાયેલ હુમલા બાદ પોલીસે પાદરીની ધરપકડ કરી હતી. કર્ણાટક રાજ્યમાં ભારતીય જનતા પાર્ટીનું શાસન ચાલે છે. લક્ષમણ ગજી અને ગુડીયદીરાવ્યાની નેતાગીરી હેઠળ હિંદુ કટ્ટરવાદીઓનું એક ટોળાએ પાસ્ટર નાયક ઉપર હુમલો કર્યો હતો. હનુમંતપ્પા ટેમ્પલ, કોલરાહલી વિલેજ, જે મુંદરગી નજીક આવેલું છે. પાસ્ટર સાથેના અન્ય ખ્રિસ્તી લોકોને પણ આ ટોળાએ માર મારીને હિંદુઓની મુર્તિઓની જબરજસ્તીથી પુજા કરાવી હતી. ટોળાએ એવી ધમકી આપી હતી કે આ વિસ્તાર ખાલી કરી જતા રહો નહીતર તમારી સ્ત્રીઓ પર બળાત્કાર કરી તેમને જોડિયા બાળકોની માતા બનાવાશે.

ભાજપ શાસિત રાજ્યોમાં કટ્ટરવાદી પરિબળો દ્વારા લઘુ મતિઓ પર થતા હુમલાઓની ઘટનાઓ વધી ગઈ છે. કર્ણાટકમાં ભાજપની સરકાર સત્તા પર આવ્યા બાદ તેમાં એકાએક મોટો ઉમેરો થયો છે. હુમલાખોરોને સરકારમાં બેઠેલા તેમના આકાઓનું ભારે પીઠબળ મળેલ છે. અને તેઓ તેમના દ્વારા કરતાં આતંકી હુમલાઓ થતાં રહે છે અને તેની જવાબદારી સ્વીકારવા તૈયાર નથી.

પુશ ખબર.. પુશ ખબર.. પુશ ખબર...

ખ્રિસ્તી સમાજ માટે બી. પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

## અમી સર્જકલ

જય ક્રિશ્ચિયન

૧૩, સહયોગ પાર્ક-૧, ન્યુ ગામડી રોડ, આણંદ. ૧ મો. : ૯૨૩૮૦૦૧૯૯૯ ૯૮૨૪૩૬૨૬૨

## વ્યાવસાયિક માર્ગદર્શન આયોજન



ભાવિ કારકિર્દી તથા ઊંચા વેતનવાળી તથા મહત્વનું સ્થાન ધરાવતી સરકારી તેમજ ખાનગી નોકરીઓ મળે એ હેતુને ધ્યાનમાં રાખી ઉચ્ચ શિક્ષણની કઈ શાખામાં અભ્યાસ કરવો; એ માટે કેવી વ્યક્તિગત લાયકાત કેળવવી અને કેવી રીતે વગેરે બાબતો પર દીર્ઘ ચર્ચા-વિચારણા અને આયોજન કરી શકાય એ શુભાશયે આશાદીપ-વિદ્યાનગરના હાલના ડાયરેક્ટર તથા નવા નિમાયેલા યુથ ડીરેક્ટર ફાધર વિજય ડીસોઝાની સાથે કેટલાક દીર્ઘ અનુભવી, સરકારમાં મહત્વનાં સ્થાને સેવા આપી નિવૃત્ત થયેલ કેથોલિક ધર્મજનોએ મળીને ગુજરાતના આપણાં યુવક-યુવતીઓ માટે આયોજન કર્યું છે. તાજેતરમાં વડતાલમાં આવેલા "અંકુર ફાર્મ"માં આ જૂથની એક દિવસની બેઠક યોજાઈ હતી. તસ્વીરોમાં એની ઝાંખી જોવા મળે છે. (પ્રેષક: ફાધર વિલિયમ)

## એનરોઇડ ફોન ઉપર કોંકણી ભાષામાં બાયબલ ઉપલબ્ધ બન્યું



કેથોલિક બાયબલ કોંકણી ભાષામાં એનરોઇડ ફોન ઉપર ઉપલબ્ધ થયું છે. ગુગલ પ્લે સ્ટોર્સ ઉપરથી તે વિશ્વભરમાંથી ડાઉનલોડ કરી શકાશે.

ઈશ્વરના વચનોની તરસ તાજેતરના સમયમાં ખુબ વધી છે. તેથી કોંકણી ભાષામાં બાયબલની એનરોઇડ ફોન પર ઉપલબ્ધિ તે પુરી કરી શકશે એવું બિશપ એલોઈશ પોલ ડીસોઝા, મેગલોરે જણાવ્યું હતું.

જેઓએ કોંકણી ભાષામાં જ બાયબલ વાંચવું છે. તેમને માટે આ ખાસ પ્રકારની સુવિધા મળી છે. જો તમે બસસ્ટેન્ડ ઉપર, રેલ્વે સ્ટેશન પર કે સફર દરમિયાન, કે કોઈ ખાસ પ્રસંગોમાં કોંકણી ભાષામાં બાયબલ વાંચવાનું ઈચ્છો છો તો તે તમને મળી શકશે. એનરોઇડ દ્વારા વિશ્વભરની અનેક ભાષાઓમાં બાયબલ ઉપલબ્ધ બનાવાયું છે.

## શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુહ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૫૭૪૩૭૦૪૩૨

## ‘જુઓ દિલસે એવોર્ડ’

(કોઈને બીજાનું કલ્યાણ કરવાની ઈચ્છા, ભાવના કે તૃષ્ણા હોય તો નાની મોટી અનેકાનેક તકો હાથવગી છે. નીચે એનાં કેટલાંક પ્રેરણાત્મક તથા અનુકરણીય ઉદાહરણો)

દેશભરના એવા સેવાભાવી લોકોનું ૨૪મી ફેબ્રુ.ના રોજ સન્માન કરાયું કે જેમણે પોતાના હૃદયના અવાજને સાંભળીને નિઃસ્વાર્થ ભાવે સમાજસેવામાં જિંદગી વીતાવી દીધી. કાર્યક્રમમાં નવ શ્રેણીઓમાં ૧૮ લોકોને એવોર્ડ એનાયત થયો. રાજસ્થાનના મુ.મંત્રી અશોક ગેહલોત એક સમારંભમાં ૮૪.૩ સબ એફએમના ‘જીઓ દિલસે એવોર્ડ’થી વિજેતાઓને સન્માનિત કર્યાં.

ગુજરાતમાંથી નીચેની છ વ્યક્તિઓની પસંદગી કરાઈ હતી:

### ભુપેન્દ્રસિંહ કોહલી (અમદાવાદ)



અમદાવાદના ૫૩ વર્ષીય ભુપેન્દ્રસિંહ કોહલી કોઈપણ વ્યક્તિને તબીબી સુવિધાના અભાવે મૃત્યુના ખપ્પરમાં હોમાઈ જતાં જોઈ શકતા નથી. આ માટે તેઓ પોતાના ગજવામાંથી ખર્ચવાનું પણ ચૂકતા નથી. વ્યવસાયે બેન્કર એવા ભુપેન્દ્રસિંહ કોહલી અનેક મેડીકલ કેમ્પ કરી ચૂક્યા છે.



### વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

આણંદ ખાતે લવાજમ સ્વીકારશે  
૧. શ્રી કિરીટભાઈ પોલ ક્રિશ્ચિયન, શાંતિનગર સોસા. પરીખ ભુવન પાછળ, આણંદ. ૧  
મો. ૯૮૨૪૪૭૨૮૮૫  
૨. શ્રી ગીદીયોલ પોલ, મેરેજ રજીસ્ટાર, કનાન સોસા. ભાલેજ રોડ, આણંદ ૦૨૬૯૨-૨૫૦૯૬૯  
મો. ૯૮૨૪૨૦૫૫૦૫, ૯૭૨૩૩૩૩૩૯૬  
રિશ્તા, નાનાબજાર, વિદ્યાનગર, જી. આણંદ આપના લવાજમો તેમને આપી આભારી કરશો.

### ચતુરભાઈ ચૌહાણ (અમદાવાદ)



૬૭ વર્ષીય ચતુરભાઈ ઢોંગી અને પાખંડીઓને ખુલ્લા પાડે છે. તેઓ છેલ્લાં ૪૫ વર્ષથી લોકોને આ બદીથી દૂર રહેવાનું જણાવે છે. અંધશ્રદ્ધા હટાવવા તેઓ ગુજરાત સહિત દેશભરમાં અનેક કેમ્પ કરી ચૂક્યા છે.

### ડો. ગ્રીવા શાહ (અમદાવાદ)




અમદાવાદનાં ગ્રીવા શાહ, બીજલ ફડિયા, સોનિયા શાહ વિશેષ લોકોને અપાતું વિશેષ શિક્ષણ સામાન્ય લોકોને પણ મળે એ માટે પર્લ સ્પેશિયલ નીડ ફાઉન્ડેશનની સ્થાપના કરી છે.

### હેમંત પટેલ (અમદાવાદ)



કહેવાય છે કે જરૂરિયાતમંદને ભોજન કરાવવું એનાથી કોઈ મોટી પૂજા નથી. અમદાવાદના હેમંતભાઈ છેલ્લાં ૧૧ વર્ષથી આ પૂજા કરી રહ્યા છે. ૫૪ વર્ષના હેમંતભાઈ અમદાવાદની વી.એસ. હોસ્પિટલના દર્દીઓનાં સગાંને મફત ભોજન પૂરું પાડે છે.

### કમલેશ મસાલાવાળા (સુરત)



### પ્રતિનિધિ નિમવાના છે

જીલ્લા અને તાલુકાવાર પ્રતિનિધિઓની નિમણુંક કરવાની છે. આપના વિસ્તારના સમાચારો એકઠા કરી, નવા ગ્રાહકો ઉભા કરી લવાજમો ઉઘરાવી શકો તેમ છો, તેમજ સામાજિક માટે જાહેર ખબરો લાવી આપી શકો તેમ છો. તો આપની કામગીરી માટે આપને યોગ્ય કમિશનના ધોરણે નિમણુંક આપવામાં આવશે. તમારી સંપૂર્ણ વિગતો સહીત નીચેના સરનામા પર સંપર્ક કરો યા લખો.

### તંત્રી, નવકાન્તિ સાપ્તાહિક,

૨/૧૦, સોનીયા એપાર્ટ, પી.ટી.કોલેજ રોડ, નારાયણનગર, અમદાવાદ ૩૮૦૦૦૭  
મો. ૯૮૨૫૧-૬૯૩૮૬

કમલેશભાઈ સુરતમાં લાફટર ક્લબ ચલાવે છે. તેમની જિંદગી તેમની અટક પ્રમાણે ચટપટી છે. તેમની આ પ્રવૃત્તિ માત્ર કલબના બગીચા સુધી જ સીમિત ન રહેતા દેશભરમાં પથરાયેલી છે. તેઓ લાફટર થેરાપીનું મહત્ત્વ સમજાવે છે.

### રશ્મીકપૂર (અમદાવાદ)



નાની નાની વાતમાં ગભરાઈને જીવવાનું છોડી દેતા લોકો માટે રશ્મીકપૂર એક દિવાદાંડી છે. ૪૦ વર્ષીય રશ્મીને પગનું કેન્સર છે. તેનો કોઈ ઈલાજ નથી છતાં કેન્સરગ્રસાત મહિલાઓ માટે એનજીઓ ચલાવે છે. રશ્મી જણાવે છે કે દુઃખની ઘડીમાં દવા કરતાં પરિવારનો સાથ સહકાર વધુ જરૂરી છે.

### જાણવા જેવું !

તિબેટનુ ઉરુત્સો તળાવ દર બાર વર્ષે મીઠા અને ખારા પાણીમાં ફેરવાય છે.

ઓસ્ટ્રેલીયામાં આવેલો આર્યસ ખડક દરરોજ રંગ બદલે છે.

વિશ્વની પ્રથમ ક્રિકેટ ટેસ્ટ મેચ ૧૮૭૬-૭૭માં ઓસ્ટ્રેલીયા અને ઈંગ્લેન્ડ વચ્ચે રમાઈ હતી. આ પ્રથમ ટેસ્ટ મેચમાં ઓસ્ટ્રેલીયન ખેલાડી સી.બેનરમેને ઈંગ્લેન્ડ સામે ૧૬૫ રન કર્યા હતા. અને તે પણ નોટઆઉટ રહીને.

ઓરગાનોમાં આવેલા પોર્ટલેન્ડ શહેરનું નામ ૧૮૪૪માં સિક્કો ઉછાળીને નક્કી કરવામાં આવ્યું હતું. ભારતમાં સૌથી વધુ હળદર આંધ્રપ્રદેશમાં થાય છે.

ભારતમાં કપાસ અને મગફળીનું સૌથી વધુ ઉત્પાદન ગુજરાતમાં થાય છે.

### લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

### ગીડીયોન પોલ પરમાર

(ગર્વ. મેરેજ રજીસ્ટાર)  
નં. ૯, કનાન સોસાયટી,  
મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯ મો. ૯૮૨૪૨૦૫૫૦૫  
૯૭૨૩૩૩૩૯૬

અનુ. પાન નં ૪ ઉપરનું ચાલુ

### ગાંધીજી અને બાળકો

(ગોળમેજી પરિષદમાં ગયા ત્યારે ગાંધીજી કિંગ્સલી હોલમાં રહેલા જેથી સાદાઈથી રહી શકાય અને સામાન્ય લોકોને પણ મળી શકાય. તેમની વર્ષગાંઠ નિમિત્તે બાળકો પણ તેમને વહાલથી મળવા આવેલાં. એક પ્રસંગ.)

...જુવાન માતાપિતાઓ પોતાનાં પહેલા ખોળાનાં બાળકને લઈને આવેલાં હતાં. એથી મોટી ઉંમરનાં જે માબાપ હતાં તેમનાં છોકરાં નૃત્યોની વચ્ચે વચ્ચે જમીન પર કુદાકુદ કરતાં હતાં. એથી મોટાં સ્ત્રીપુરુષો બેઠાં બેઠાં કશું ન કરતાં આ દેખાવ જોવાનો આનંદ માણતાં હતાં. કોઈ કોઈ દાદાજી કે દાદીમા પમ ગર્વ લેતાં બેઠાં હતાં. અમારા મહેમાનની આંખ દ્વારા મને એ દેશ જાણે નવા જ રૂપમાં દેખાતું હોય એમ લાગ્યું. મને કિંગ્સલી હોલનો પહેલો મુદ્રાલેખ યાદ આવ્યો : ‘અજાણ્યો માણસ આખરે બીજા અજાણ્યાને પોતાના ભાઈરૂપે જોશે, ને કોઈ અજાણી આંખોમાં પોતાની બહેનની ઝાંખી કરશે.’

થોડી વાર પછી મેં કહ્યું : ‘પણે આવીને એક આંધળી બહેન છે તેની સાથે વાત કરો.’ કહી હું ગાંધીજીને ઓરડાની સામે છોડે, જે એક જ વ્યક્તિ તેમને જોઈ શકતી નહોતી તેની સાથે હાથ મિલાવવાને લઈ ગઈ. ગાંધીજી મારી પાછળ પાછળ ચાલ્યા એટલે સંગીત બંધ થઈ ગયું, કુદાકુદ અટકી ગઈ, કાર્યક્રમ એકદમ થંભી ગયો. લોકો પોતાનાં મન રોકી શક્યાં નહિ. ગાંધીજીને નિહાળવાની એમની ઘણી તીવ્ર ઈચ્છા હતી. એકાએક જાણે બાઈબલની સુવાર્તામાંનો દેખાવ નજર આગળ ખડો થયો હોય એમ લાગ્યું. ગાંધીજી પેલી આંધળી બહેનની સાથે વાત કરવા લાગ્યા એટલે બાકીનાં માણસો પાસે આવ્યાં. તેઓ બહુ જ હળવેથી, બહુ જ શાંતિથી આવ્યાં. મોટે ભાગે જે જુવાન માતાપિતા હતાં તેઓ તેમની વધારે નજીક આવ્યાં. તેઓ આનંદમગ્ન હતાં. આગળ આવીને તેમણે પોતાનાં બાળકોને આગળ ધર્યાં, જેથી ગાંધીજી તેમને સ્પર્શ કરે. તેમણે સર્વ બાળકોને આવકાર આપ્યો, ને એકને હાથમાં લીધું. એ રાતે આખા દીવાનખાનામાં માણસોની આંખોમાં આશ્ચર્યનો, અને મનમાં ઊંડામાં ઊંડી શાન્તિ ને સંપૂર્ણ સંતોષનો ભાવ ફેલાઈ રહ્યો.

(‘ગાંધીજીની યુરોપયાત્રા’ માંથી)

ગાંધીજી મહેલો અને હોટલોથી આટલા દૂર રહે છે એને માટે મિત્ર ફરિયાદ કરી રહ્યા છે. પણ ગાંધીજીએ નક્કી કર્યું છે કે આ ગરીબોનું ઘર જે પોતાનું ખરું ઘર બન્યું છે તે ન જ છોડવું. તેઓ ફરવા નીકળે ત્યારે જે મિત્રો એમને મળે છે, અને જે બાળકો એમને વીટળાઈ વળીને કોઈ વાર વાત કરી લે છે તેમને વિખૂટાં તો ન જ પડાય. આ બાળકોની સાથે ખાસ મુલાકાત થઈ, તેથી ગાંધીજીને અતિશય આનંદ થયો. પોતે જાણે આશ્રમમાં હોય, બાળકોના સાદા પણ સોંસરા અને મૂંઝવનારા સવાલોના જવાબ આપતા હોય, અને તેમની વાટે પોતાનો સત્ય અને પ્રેમનો સંદેશો ફેલાવતા હોય એમ જ તેમને લાગ્યું.

‘તમારી ભાષા કઈ, મિ. ગાંધી?’ પેલાં બાળકો પૂછે છે. અને ગાંધીજી તેમને અંગ્રેજી અને હિંદી ભાષાઓમાં સમાન એવા શબ્દોની વ્યુત્પત્તિ શીખવે છે અને બતાવે છે કે આખરે તો આપણે સૌ એક જ પિતાનાં બાળકો છીએ. તેમને તેઓ પોતાના બાળપણની વાતો કરે છે, અને ઘાની સામે ઘા કરવો એના કરતાં સામો ઘા ન કરવો એ કેટલું સારું છે એ તેમને સમજાવે છે. એક દિવસ તેમણે કહ્યું : ‘મારે મન તો આખરી ગોળમેજી પરિષદ છે. હું જાણું છું કે મને ઘર આપી શકે, મારે માટે ઉદારતાથી પૈસા ખરચી શકે એવા મિત્રો છે. પણ હું મિસ લેસ્ટરના ઘરમાં સુખી છું, કેમ કે જે જીવન ગાળવાનું મારું વ્રત છે તેનો સ્વાદ અહીં મને મળે છે.’ (મહાદેવભાઈની ડાયરી, ભાગ - ૧૫, પૃષ્ઠ ૬૦)

### ખ્રિસ્તી બેરોજગાર યુવાનો માટે નોકરીની તક

Following are the details of call center requirement

Education : 12th pass


Salary: Rs.6500 (6000 take home).

Will be allocated to AMC office.

Interview Address :

VBSOFT (India) Limited 1001 Pinnacle Business park, Prahaldnagar, Ahmedabad - 380015, Gujarat, India  
Phone : 91-92270 12121 /13131 /14141

અમદાવાદ ખાતે લવાજમો સ્વીકારશે.	નડીયાદ ખાતે લવાજમો સ્વીકારશે.
શ્રી લોઈડભાઈ ક્રિશ્ચિયન, જીવન સાહિત્ય ભંડાર, શારોન એવન્યુ, જુની ક્રિશ્ચિયન સોસા. ચર્ચ સામે, મણીનગર, (પુર્વ), અમદાવાદ. ૮	શ્રી ભાઈલાલભાઈ ટેલર, પાર્ક સ્ટ્રીટ, મેથોડિસ્ટ નર્સિંગ હોસ્ટેલ સામે, મિશન રોડ, નડીયાદ. ૨
ઓલ ઈન્ડીયા ક્રિશ્ચિયન કાઉન્સિલ, શારોન એપાર્ટ, ક્રિશ્ચિયન કોલોની, બહેરામપુરા, અમદાવાદ. ૨૨	શ્રી વિલિયમભાઈ ટી. પરમાર, નવદીપનગર, પવનચક્કી રોડ, નડીયાદ. ૨
	શ્રી. એસ. કે. અમીન, આર્શીવાદનગર, રામતલાવડી, નડીયાદ. ૨



નેલ્સન મંડેલાએ એક વખત કહ્યું હતું કે કોઈ સમાજની આત્માની સૌથી સારી ઓળખ એનાથી જ થાય છે કે તે પોતાનાં બાળકો સાથે કેવો વ્યવહાર કરે છે. દિલ્હીમાં સામૂહિક દુષ્કર્મ અને પછી તેની હત્યાની ઘટના બાદ લોકોમાં જે આકોશ જોવા મળ્યો, તેનાથી ભારતીય સમાજના આત્મા માટે પરીક્ષાની ઘડી પેદા કરી છે. એવું માનવામાં આવી રહ્યું છે કે, યુવતી પર હુમલો કરનારાઓમાં ક સગીર વયનો છોકરો પણ છે. વર્તમાન કાયદા હેઠળ તેને વયસ્કોને મળતી સજા આપી શકાય નહિ. પીડિત યુવતીનાં માતા-પિતા ઉપરાંત અનેક રાજનીતિશાસ્ત્રી, કાયદાશાસ્ત્રી, ટિપ્પણીકર્તા અને સામાન્ય લોકોનું પણ માનવું છે કે છોકરાને ગુના માટે જવાબદાર માનવો જોઈએ અને તેણે પણ વયસ્કોની જેમ જ સજા ભોગવવી જોઈએ, જો કોર્ટમાં સાબિત થાય.

આ માંગમાં અનેક નૈતિક અને બંધારણીય સમસ્યાઓ છૂપાયેલી છે, જેનો સંબંધ બાળપણ, ગુનાઈત ભાગીદારી, સજા સુધારણા, ન્યાય અને સામાન્ય લોકોની સંવેદનાઓ સાથે છે. સૌથી જરૂરી વાત તો એ છે કે પોળ-નાકેથી માંડીને ન્યૂઝ ચેનલો, અખબારો અને આખરે સંસદમાં પણ આ મુદ્દે જોરદાર ચર્ચા ચાલવી જોઈએ. તેનું કારણ એ છે કે આપણે જે માર્ગ પસંદ કરીશું તે માત્ર આપણાં બાળકોના ભવિષ્યને જ અસર નહિ કરે, પરંતુ જેવું કે મંડેલાએ કહ્યું છે કે, આપણા આત્માઓ પર પણ અસર નાખશે.

પ્રથમ સવાલ બાળપણના સ્વરૂપ અને બાળપણમાં કરવામાં આવતા ગુના અંગે વયસ્કોની પ્રતિક્રિયાનો છે. એવા અનેક વૈજ્ઞાનિક પુરાવા છે જે મોટાં થતાં બાળકોની માનસિક અપરિપક્વતા, આ દરમિયાન તેમના શરીરમાં થઈ રહેલાં પરિવર્તન તથા હોર્મોન્સના સ્ત્રાવને કારણે પેદા થઈ રહેલી શંકાઓ અને પોતાની મરજીથી જીવવાની ઈચ્છાની સાથે જ બીજા પરની નિર્ભરતાની સાથે તાલમેલ બેસાડવામાં થતી મુશ્કેલીઓ અંગે જણાવે છે. આપણામાંના કેટલા એવા છે કે જેમણે બાળપણથી જીવનના ઉંબરે પગ મૂકવાની આ યાત્રામાં દિલ

તૂટી જવું, આશ્ચર્ય, ગુસ્સો અને આશાઓના લાગણીપૂર્ણ ઉભરાનો અનુભવ નહિ કર્યો હોય?

આપણામાંથી મોટા ભાગના લોકો એવા છે જેમને આ દરમિયાન માતા-પિતા, શિક્ષક, મોટાભાઈ-બહેન અથવા તો કોઈ મિત્ર પાસેથી સહારો મળ્યો હોય, પરંતુ એવાં બાળકોનું શું જેમનું જેમની વિકાસી આ યાત્રામાં આવો કોઈ સહારો નથી મળતો. મોટાભાગનાં નિઃસહાય બાળકો અને યુવકોની પોતાના હિંસક તથા ગાળો ભાંડતા દારૂડિયા પિતા, પોતાનાં ખોટાં કામ કે પછી પારિવારિક ઉપેક્ષાને કારણે ઘરેથી ભાગી જવા માટે મજબૂર બન્યાં હોય છે. સડકો પર ફરતા રહીને તેઓ પોતાનો અલગ પરિવાર અથવા તો તેમના જેવાં બાળકો સાથે પોતાની અલગ ગેંગ બનાવે છે અને નાના-મોટા ગુના, સેક્સ તથા ડ્રગ્સના સથવારે પોતાનું જીવન ગુજારે છે. શું આપણે બાળ ગુનેગારો સાથે એવું જ વર્તન કરવું છે, જેવું વયસ્કો સાથે કરીએ છીએ? આજથી લગભગ સો વર્ષ પહેલાં જુલિયન મેક નામના એક જજે સલાહ આપી હતી કે બાળ ગુનેગારો સાથે એવો જ વ્યવહાર કરવો જોઈએ, જેવો એક બુદ્ધિશાળી પિતા પોતાનાં બાળકો સાથે કરે છે.

ઘરવિહોણાં બાળકો સાથે કામ કરતી વખતે મને અને મારા સહયોગીઓમા ત્યારે નિરાશા આવી જાય છે જ્યારે અમે તેમને વારંવાર ચોરી કરતાં, ખોટું બોલતાં કે હિંસક વ્યવહાર કરતાં જોઈએ છીએ. આ સમસ્યાનું સૌથી શ્રેષ્ઠ સમાધાન શોધવાનો અમે પ્રયાસ કરીએ છીએ. આમ કરતાં અમને તો એટલો જ બોધપાઠ મળ્યો કે તેનો એકમાત્ર જાદુઈ મંત્રે જ છે કે તમે આવાં બાળકો સાથે એવો જ વ્યવહાર કરો, જેવો તમે તમારાં બાળકો સાથે કરો છો. તમે જ્યારે તમારાં બાળકો ખોટે માર્ગે જાય છે, જૂઠું બોલે છે, ચોરી કરે છે, હિંસક વ્યવહારની ટેવ પડી જાય છે ત્યારે તેમને સાચા માર્ગે ચાલવાની સલાહ આપો છો, તેમને શિક્ષા કરો છો, તેમ છતાં તેમની સંભાળ રાખવાનું ક્યારેય

## બાળ ગુનેગારો સાથે કેવું વર્તન કરવું ?

છોડતા નથી કે પછી તેમના પર વિશ્વાસ કરવાનું પણ બંધ કરી દેતા નથી. તો પછી એમની જ ઉંમરનાં બીજાં બાળકો બીજાં બાળકો, જે કોઈ જવાબદાર વયસ્કની સુરક્ષા કવચથી વંચિત રહી ગયાં છે, તેમની સાથે અલગ પ્રકારના વ્યવહારનું ઔચિત્ય કેટલું કહેવાય?

ઓછી સજાની જોગવાઈથી બાળ ગુનાઓની સંખ્યામાં ઝડપી વધારો થશે એ દલીલની તરફેણમાં ભારત કે દુનિયામા કોઈ પુરાવા મળતા નથી. બાળ અધિકાર કાર્યકર્તા નિકોલ મેનેજસ જણાવે છે કે, વર્ષ ૨૦૧૧માં ભારતીય દંડ સંહિતા (ક્રિમિનલ લો ઓફ ઈન્ડિયા) હેઠળ નોંધાયેલા-થયેલા ગુનાઓમાં માત્ર ૧.૧ ટકા જ બાળકો દ્વારા કરાયેલા ગુના હતા. ૧૨૦ કરોડની વસતી ધરાવતા દેશમાં, જેમાં લગભગ અડધાં તો બાળકો છે, તેમાં વાર્ષિક ૩૦ હજાર બાળ ગુનાઓનો આંકડો નગણ્ય કહેવાય.

જો આપણો હેતુ કેટલાંક બાળકો દ્વારા કરવામાં આવેલાં દુષ્કર્મ કે હત્યા જેવા ગંભીર ગુનાઓનો બદલો લેવાનો હોય, તો આપણે તેમને જેલમાં પૂરવાની સાથે જ ફાંસીને માંચડે લટકાવતાં પણ ન ખચવાવું જોઈએ. જો આપણો હેતુ તેમને સુધારવાનો હોય, જેમ આપણાં પોતાનાં બાળકો સાથે કરીએ છીએ, તો બાળગુનેગારોને વયસ્કો માટેની જેલમાં નાખવાનો વિકલ્પ સૌથી છેલ્લો હોવો જોઈએ, કારણ કે અહીં જેલમાં રહીને તેમની અંદર રહેલા સઘળા સદ્ગુણોને બહાર આવવાની સંભાવના મરી પરવારશે. બાળ ગુનાઓ રોકવા માટેની સૌથી સારી રીત એ છે કે વડીલોના સુરક્ષા કવચથી વંચિત રહી ગયેલાં આ બાળકોની વિના વિલંબે, સમયસર સંભાળ લેવામાં આવે, તેમને માટે નિવાસી શાળા ખોલવામાં આવે, જ્યાં તેમની સંભાળ લેવાની સાથે જ શિક્ષણ, ભોજન અને સુરક્ષાની પણ વ્યવસ્થા હોય. બાળગુનેગારો માટે સખત સજાની

સમાચાર સંપાદન  
શ્રી સંજય પોલ ચૌહાણ

ગ્રાહક  
મિત્રોને  
વિનંતી.

આપનું લવાજમ બાકી છે/  
પૂરું થયેલ છે. લવાજમ અને આર્થિક  
સહયોગ મનીઓર્ડરથી નીચેના  
સરનામે મોકલી શકો છો.

નવકાન્તિ  
સાપ્તાહિક

૨/૧૦ સોનિયા એપાર્ટ.  
પીટીકોલેજ રોડ, નારાયણ  
નગર અમદાવાદ - ૭  
ફોન નં. ૮૮૨૫૧૬૮૩૮૬-  
૦૭૮ ૬૫૨ ૧૪૭૫૬

જોગવાઈથી તેમના પ્રત્યેની કુરતામાં વધારો જ થવાનો છે. બાળકો પછી તે મારાં, તમારાં કે સડક પર ફરતાં, રખડતાં બાળકો હોય તે સૌને પ્રેમ, વિશ્વાસ અને સાચી દિશા બતાવવાની જરૂર છે. (સૌ: દિ.ભા.)

લેખક: હર્ષ મંદર

### આત્મિક કેળવણી

આશ્રમમાં એક યુવાન બહુ તોફાન કરે, જૂઠું બોલે, કોઈને ગણકારે નહિ, બીજાઓની સાથે લડે. એક દહાડો તેણે બહુ જ તોફાન કર્યું. હું ગભરાયો. વિદ્યાર્થીઓને કદી દંડ ન દેતો. આ વખતે મને બહુ ક્રોધ ચડ્યો. હું તેની પાસે ગયો. તેને સમજાવતાં તે કેમે સમજે નહિ. મને છેતરવાનો પણ તેણે પ્રયત્ન કર્યો. મેં મારી પાસે પડેલી આંકણી ઉપાડી ને તેની બાંધ ઉપર દીધી. દેતાં હું ધ્રુજી રહ્યો હતો. આ તે જોઈ ગયો હશે. આવો અનુભવ કોઈ વિદ્યાર્થીને મારી તરફથી પૂર્વે કદી થયો નહોતો. વિદ્યાર્થી રડી પડ્યો. મારી પાસે માફી માગી. તેને લાકડી વાગી ને દુઃખ થયું તેથી તે નહોતો રડ્યો. તે સામે થવા ધારે તો મને પહોંચી વળે એટલી શક્તિ ધરાવતો હતો. તેની ઉંમર સત્તર વર્ષની હશે. બાંધે મજબૂત હતો. પણ મારી આંકણીમાં તે મારું દુઃખ જોઈ ગયો. આ બનાવ પછી તે કદી મારી સામે નહોતો થયો. પણ મને તે આંકણી મારવાનો

પશ્ચાતાપ આજ લગી રહ્યો છે. મને ભય છે કે મેં તેને મારીને મારા આત્માનું નહિ પણ મારી પશુતાનું દર્શન કરાવ્યું હતું.

બાળકોને માર મારીને શીખવવાની સામે હું હમેશાં રહ્યો છું. એક જ પ્રસંગ મને યાદ છે જ્યારે મેં મારા દીકરાઓમાંથી એકને માર્યો હતો. આંકણી મારવામાં મેં યોગ્ય કર્યું કે કેમ તેનો નિર્ણય આજ લગી હું કરી નથી શક્યો. આ દંડની યોગ્યતા વિશે મને શંકા છે, કેમ કે તેમાં ક્રોધ ભર્યો હતો અને દંડ કરવાનો ભાવ હતો. જો તેમાં કેવળ મારા દુઃખનું જ પ્રદર્શન હોત તો હું એ દંડને યોગ્ય ગણત. પણ આમાં રહેલી ભાવના મિશ્ર હતી. આ પ્રસંગ પછી તો હું વિદ્યાર્થીઓને સુધારવાની વધારે સારી રીત શીખ્યો. એ કળાનો ઉપયોગ મેં મજબૂત પ્રસંગે કર્યો હતો તો કેવું પરિણામ આવતો હું નથી કહી શકતો. આ પ્રસંગ પેલો યુવક તો તરત ભૂલી ગયો. તેનામાં બહુ સુધારો થયો એમ હું કહી શકતો નથી. પણ એ પ્રસંગ મને વિદ્યાર્થી પ્રત્યેના શિક્ષકના ધર્મને વધારે વિચારતો કરી મૂક્યો. ત્યાર બાદ એવા જ દોષ યુવકોના થયા, પણ મેં દંડનીતિ ન જ વાપરી. આમ આત્મિક જ્ઞાન આપવાના પ્રયત્નમાં હું પોતે આત્માના ગુણને વધારે સમજવા લાગ્યો.

માબાપ થનારની જવાબદારી કેટલી ભયંકર છે !  
ગાંધીજી (સત્યના પ્રયોગો)

અનુ પાન નં ૩ ઉપર

VBSOFT

Engineered through innovation

Job Opportunity for Computer Operator

Main Job Task and Responsibilities :

- . Attends visiting customers at the centre and takes the complaints
- . Enter details of the complaint in the system
- . Interact with the complainants on previously closed complaints for their feedback

Education and Experience

- . Graduate is desired but deserving candidate with HSC may be considered
- . minimum six months of experience in a customer care environment
- . Good data entry/keyboard skill in English
- . Ability to converse in Gujarati and Hindi is mandatory.

Key Competenceis

- . verbal and written communication skills
- . customer service orientation .
- . adaptability
- . ability to work independently
- . stress tolerance.

Interview Address : 1001, Pinnacle Business Park,  
Corporate Road, Nr. Prahladnagar,  
Ahmedabad. 380015

Contact Number : 7777997289/9227013131

Email ID : hr@vbsoftindia.com

Contact person : Devanshi Bhatt & Ruchi Bhatt

Interview time : Monday to Friday 11.00 am  
to 6 p.m.

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત  
વિશાળ વાયક વર્ગ સુધી ઝડપથી પહોંચાડવા માટે  
અમારો સંપર્ક કરો.

નવકાન્તિ સાપ્તાહિક 9825169386

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન,  
રિસેપ્શન, બર્થડે પાર્ટી તથા નાના મોટા જમણવારોમાં જમણ  
અંગેની તમામ વ્યવસ્થા વ્યાજબી ભાવે કરી આપીશુ.  
શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો  
અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૮૦૮૩ મો. ૯૩૭૫૨૦૯૯૨૪

તંત્રી: રોબીન ધોળકીયા, મુદ્રક, પ્રકાશક, માલિક, રોબીન ધોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી,  
૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.